

## అరణ్యపర్వము - జ్ఞానప్రథము

### విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటి బ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, ద్వాదశాధికశతతమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ ద్వాదశాధిక శత తమోఽధ్యాయః

ఋశ్యశృంగ ఉవాచ

ఇహోగతో జటిలో బ్రహ్మచారి  
న వై ప్రాస్యో నాతిదీర్ఘో మనస్వీ.  
సువర్ణవర్ణః కమలాయతాక్షః  
స్వతః సురాణామవి శోభమానః ।

॥112-1॥

సమృద్ధరూపః సవితేవ దీప్తః  
సుశ్లక్షకృష్ణాక్షిరతీవ గౌరః ।  
నీలః ప్రసన్నాశ్చ జటాః సుగంధా  
హిరణ్యరజ్జుగ్రథితాః సుదీర్ఘాః ॥

॥112-2॥

ఆశ్చర్యరూపా పునరస్య కంఠే  
విభ్రాజతే విద్యుద్దినాంతరిక్షే ।  
ద్వౌ చాస్య పిణ్డావధరేణ కంఠా  
దజాతరోమా సుమనోహరా చ ॥

॥112-3॥

విలగ్నమధ్యశ్చ స నాభిదేశే  
కటిశ్చ తస్యాతికృతప్రమాణా ।  
తథాస్య చీరాంతరతః ప్రభాతి  
హిరణ్మయీ మేఖలా మే యథేయమ్ ॥

॥112-4॥

అన్యచ్ఛ తస్యాద్భుతదర్శనీయం  
వికూజితం పాదయోః సంప్రభాతి ।  
పాణ్యోశ్చ తద్వత్ స్వనవన్నిబద్ధౌ  
కలాపకావక్షమాలా యథేయమ్ ॥

॥112-5॥

విచేష్టమానస్య చ తస్య తాని  
కూజంతి హంసాః సరసీవ మత్తాః ।  
చీరాణి తస్యాద్భుతదర్శనాని  
నేమాని తద్వన్మమ రూపవంతి ॥

॥112-6॥

వక్రం చ తస్యాద్భుతదర్శనీయం  
 ప్రవ్యాహృతం హ్లాదయతీవ చేతః ।  
 పింస్కోకిలస్యేవ చ తస్య వాణీ  
 తాం శృణ్వతో మే వ్యధితోఽంతరాత్మా ॥

॥112-7॥

యథా వనం మాధవమాసి మధ్యే  
 సమీరీతం శ్వసనేనేవ భాతి ।  
 తథా స భాత్యుమపుణ్యగంధీ  
 నిషేవ్యమాణః పవనేన తాత ॥

॥112-8॥

సుసంవతాశ్చాపి జటా విభక్తా  
 ద్వైధీకృతా నాతిసమా లలాటే ।  
 కర్ణౌ చ చిత్రైరివ చక్రవాకైః  
 సమావృతౌ తస్య సురూపవద్భిః ॥

॥112-9॥

తథా ఫలం వృత్తమథో విచిత్రం  
 సమాహరత్ పాణినా దక్షిణేన ।  
 తద్ భూమిమాసాద్య పునః పునశ్చ  
 సముత్పతత్యద్భుతరూపముచ్చైః ॥

॥112-10॥

తచ్చాభిహత్వా పరివర్తతేఽసౌ  
 వాతేరితో వృక్ష ఇవావఘ్నూర్ణన్ ।  
 తం ప్రేక్షతః పుత్రమివామరాణాం  
 ప్రీతిః పరా తాత రతిశ్చ జాతా ॥

॥112-11॥

స మే సమాశ్లిష్య పునః శరీరం  
 జటాసు గృహ్యోభ్యవనామ్య వక్రమ్ ।  
 వక్రేణ వక్రం ప్రణిధాయ శబ్దం  
 చకార తన్నేఽజనయత్ ప్రహర్షమ్ ॥

॥112-12॥

న చాపి పాద్యం బహు మన్యతేఽసౌ  
 ఫలాని చేమాని మయాఽహృతాని ।  
 వీవంవ్రతోఽస్మీతి చ మామనోచత్  
 ఫలాని చాన్యాని సమాదదన్మే ॥

॥112-13॥

మయోపయుక్తాని ఫలాని యాని  
నేమాని తుల్యాని రసేన తేషామ్ ।  
న చాపి తేషాం త్వగియం యథైషాం  
సారాణి నైషామివ సంతి తేషామ్ ॥

॥112-14॥

తోయాని చైవాతిరసాని మహ్యం  
ప్రాదాత్ స వై పాతుముదారరూపః ।  
పీత్వైవ యాన్యభ్యధికః ప్రహర్షః  
మమాభవద్ భూశ్చలితేవ చాసీత్ ॥

॥112-15॥

ఇమాని చిత్రాణి చ గంధవంతి  
మాల్యాని తస్యోద్గ్రథితాని పట్టైః ।  
యాని ప్రకీర్యేహ గతః స్వమేవ  
స ఆశ్రమం తపసా ద్యోతమానః ॥

॥112-16॥

గతేన తేనాస్మి కృతో విచేతా  
గాత్రం చ మే సంపరిదహ్యతీవ ।  
ఇచ్ఛామి తస్యాంతికమాశు గంతుం  
తం చేహ నిత్యం పరివర్తమానమ్ ॥

॥112-17॥

గచ్ఛామి తస్యాంతికమేవ తాత  
కా నామ సా బ్రహ్మచర్యా చ తస్య ।  
ఇచ్ఛామ్యహం చరితుం తేన సార్థం  
యథా తపః స చరత్యార్యధర్మా ॥

॥112-18॥

చర్తుం తథేచ్ఛా హృదయే మమాస్తి  
దునోతి చిత్తం యది తం న పశ్యే ॥

॥112-19॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి  
లోమశతీర్థయాత్రాయామృష్యశృంగోపాఖ్యానే ద్వాదశాధికతితమోఽధ్యాయః ॥112॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

